

Врз основа на член 18 од Законот за здруженија и фондации („Службен весник на РМ“ бр.52/2010 и 135/2011), Основачкото собрание на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë на седницата одржана на 09.01.2020 година, донесе:

## СТАТУТ

на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë

## ОПШТИ ОДРЕДБИ

### Член 1

Со овој статут се уредуваат: името и седиштето; целите на здружението; дејностите со кои се остваруваат целите; начинот на одлучување за зачленување, исклучување и престанок на членувањето во здружението; правата, обврските и одговорностите на членовите; видот на органите и нивниот состав, начинот на избор и разрешување; траење на мандатот на членовите во органите и начинот на одлучување; застапувањето по закон; начинот на стекнување и располагање со средствата; начинот на донесување на финансиски и други извештаи; начинот на остварување на јавност и отчетност во работата; начинот на донесување, изменување и дополнување на статутот; начинот на одлучување за статусни промени и престанок на здружението; начинот на донесување на планови и програми; постапувањето со средствата и/или имотот во случај на престанок на здружението и други прашања утврдени со закон, знакот и симболот на здружението; внатрешните организациони форми; начинот на донесување на другите акти; судир на интереси; начин на разрешување на спорни прашања и други прашања од значење за работата на здружението.

### Член 2

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë е граѓанска организација која поведува иницијативи и учествува во градење на јавно мислење во областа на лидерство, истражување и јавни политики.

### Член 3

Основачите на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë своите права и одговорности ги имаат исцрпено со чинот на основање на здружението.

Со статутот, со општите и посебните акти, не можат да се утврдат посебни права и одговорности на основачите на здружението.

#### Член 4

Здружение Институт за лидерство и јавни политики, Тетово, Shoqata Institut i per Lidership dhe Politika Publike, Tetovë е основано на неопределено време.

#### ИМЕ И СЕДИШТЕ

#### Член 5

Името на здружението е: ЗДРУЖЕНИЕ ИНСТИТУТ ЗА ЛИДЕРСТВО И ЈАВНИ ПОЛИТИКИ, ТЕТОВО, SHOQATA INSTITUTI PËR LIDERSHIP DHE POLITIKA PUBLIKE, TETOVË.

Скратеното име на здружението е: ИЛП – ТЕТОВО, ILPP – TETOVË,

#### Член 6

Седиштето на ЗДРУЖЕНИЕ ИНСТИТУТ ЗА ЛИДЕРСТВО И ЈАВНИ ПОЛИТИКИ, ТЕТОВО, SHOQATA PER LIDERSHIP DHE POLITIKA PUBLIKE, TETOVË е во ул.Кузман Јосифовски Питу, бр 100/1 Тетово.

Одлуката за седиштето ја донесува Собранието.

#### Член 7

Здружение Институт за лидерство и јавни политики, Тетово, Shoqata Institut i per Lidership dhe Politika Publike, Tetovë има свој печат и штембил.

Печатот на здружението е со кружна форма и во него е вписан текст на македонски и албански јазик: Здружение Институт за лидерство и јавни политики, Тетово, Shoqata Institut i per Lidership dhe Politika Publike, Tetovë.

Штембилот на здружението е со правоаголна форма и во него е вписан текст: Здружение Институт за лидерство и јавни политики, Тетово, Shoqata Institut i per Lidership dhe Politika Publike, Tetovë, име место за деловоден број, датум и прилог.

Употребата на печатот и штембилот на Здружение Институт за лидерство и јавни политики, Тетово, Shoqata Institut i per Lidership dhe Politika Publike, Tetovë ги пропишува Управниот одбор.

#### Член 8

Логото на Здружение Институт за Лидерство и Јавни Политики е состоен од две бои, и тоа, тиркизна и сива и буквите во латиница I L P, кој се акронимот на английски јазик на Институтот.

Во логото е дизајнирана графа која расте од четри столба. Првиот, третиот и четвртиот столб се во сица боја (#5f6161), додека вториот граф има тиркизна боја (#29a49e). Во

првиот столб на долниот дел е голема буква I на латиница, на вторито буквата L, а пак на третиот и четвртиот буквата P.

Над графичкиот приказ на раст стои стрелка која ја покажува растот и води од првиот столб кон четвртиот. Над стрелката, над вториот столб стои круг. Овие графички прикази исто така се во тиркизна боја (#29a49e).



## ЦЕЛИ

### Член 9

Основни цели на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë се:

- Развивање на проекти и активности, со цел зајакнување и придонесување кон подобрување на економскиот, политичкиот и социјалниот раст во општеството, и подигање на нивото на јавната дебата за истите.
- Едуцирање на групите од интерес, градење и промовирање на лидери и лидерство врз морални вредности, во денешницата и иднината.
- Истражување, анализа и развивање на јавните политики за цел подобрување и унапредување на економската, социјалната и политичката атмосфера во државата, регионот и пошироко.
- Развивање на решенија за политиките кои ги адресираат општествените емергенти потреби, преку анализа на основани приоритети на Република Северна Македонија.
- Помагање при процесот на хармонизација на Македонската легислатива со легислативата на Европска Унија, и помагање при спроведување на реформите во јавна администрација.
- Залагање за придонес кон постигнување на „Целите на Одржлив Развој“, во Македонија и регионот.
- Обезбедување на критичко-аналитичка поддршка за застапување, во однос на извршување на експертски водечки национални и меѓународни политики и истражувања, како и информирање на јавноста за резултатите од истите.
- Потикнување на рамномерен регионален развој преку размена и анализирање на добри практики.
- Градење и негување на регионални и интернационални релации и мрежа на успешни индивидуи, организации и неформални групи, кои покажуваат успешно лидерство, и здружување во напори за подобрување на општеството во Северна Македонија и во регионот.

- Промовирање на родова еднаквост.

## Член 10

Целна група на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë се граѓаните (луѓето) без разлика на нивната национална и религиска припадност.

## Член 11

Начелата врз кои се темели работата Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë се: независност, јавност и транспарентност, непрофитност, непартииско дејствување, иницијативи во јавниот живот, партиципација (учество), партнерство, разбирање, претприемништво, одржливост и еднакви можности.

## Член 12

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë дејствува на целата територија на Република Македонија.

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë дејствува и на меѓународно ниво, во согласност со својата генерална политика и стратегија.

## ЧЛЕНСТВО

### Член 13

Член на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë може да биде секој граѓанин, над 16 (шеснаесет) години, кој доброволно ќе пристапи и кој ќе ги прифати целите на здружението утврдени со овој статут.

Зачленувањето се врши со пополнување и потпишување на пристапница.

На секој член му се издава членска легитимација.

Формата и содржината на пристапницата и членската легитимација ги пропишува Управниот одбор.

### Член 14

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë води регистар на членови.

Податоците во регистарот се ажурираат најмалку еднаш на две години и се заштитени во согласност со прописите за заштита на личните податоци и класифицирани информации.

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë ја гарантира анонимноста на личните податоци во регистарот на членовите кои тоа го побарале.

#### Член 15

Секој член на здружението има права и одговорности согласно одредбите на овој статут и другите акти на здружението.

Секој член има право да избира и да биде избран во органите и телата на здружението, како и да биде вклучен во одредени активности (во области каде што е профилизиран) на здружението.

#### Член 16

Членството во Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë престанува со доброволно истапување и со исклучување.

Секој член може доброволно да истапи со потпишување на писмена изјава и враќање на членската легитимација.

Членството престанува со исклучување во случај кога членот:

- не го почитува статутот и другите акти на здружението;
- дејствува спротивно на целите на здружението;

Одлука за исклучување на членот од здружението донесува Собранието, на предлог на Управниот одбор.

При престанок на членство во здружението, се враќа пристапницата со назнака дека членот истапил, односно е исключен од здружението.

### ОРГАНИ НА ЗДРУЖЕНИЕТО

#### Член 17

Органи на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë се: собрание, застапник, управен одбор и надзорен одбор.

Органите на здружението се избираат на начин утврден со овој статут. Кандидатите за членови на органите на здружението треба да бидат лица со интегритет, компетентност и афирмативност.

Членовите на органите на здружението дејствуваат во личен капацитет и одлучуваат во насока на генералната политика и стратегија на здружението.

## 1. Собрание

### Член 18

Собранието на Здружение Институт за лидерство и јавни политики, Тетово, Shoqata Instituti per Lidership dhe Politika Publike, Tetovë е највисок орган на здружението и го сочинуваат одредени членови на здружението според актот/чинот на основањето и статутот на здружението.

Собранието:

- донесува статут, програма и други акти на здружението;
- усвојува годишен извештај за работа и финансиски извештај и го објавува на веб страницата на здружението;
- доставува финансиски извештај до надлежниот орган на државната управа, односно до органот на општините.
- одлучува за промена на целта на здружението;
- одлучува за внатрешната организација и организационите форми на органите на здружението;
- избира и разрешува застапник и членови на Управниот и Надзорниот одбор, со 2/3 гласови односно мнозинство гласови од вкупниот број членови;
- избира независен ревизор (друштво за ревизија);
- одлучува за статусните измени на здружението;
- одлучува за зачленување и истапување од сојузи и меѓународни организации;
- одлучува за престанок на здружението со двотретинско мнозинство гласови од сите членови на здружението; и
- врши и други работи во согласност со статутот и актите на здружението.

### Член 19

Собранието работи на седници.

Собранието одржува седница најмалку еднаш годишно и по потреба.

Седниците на Собранието ги свикува застапникот, по сопствена иницијатива, по барање на Управниот одбор или на 1/5 од членовите на Собранието. Ако застапникот во рок од 30 дена од денот на дадениот предлог не свика седница, седницата ја свикува Управниот одбор или иницијаторите.

Собранието донесува деловник за работа со мнозинство гласови од вкупниот број членови.

Собранието го сочинуваат 7 члена.

### Член 20

Со седницата на Собранието претседава претседавач.

Претседавачот на Собранието се избира за секоја одделна седница, на самата седница, по предлог на застапникот, Управниот одбор или пет члена на Собранието. За

претседавач на Собранието може да се избере секој член на Собранието, со исклучок на застапникот и членовите на Управниот одбор.

## Член 21

Собранието може да одлучува ако на седницата присуствува 2/3 од вкупниот број членови.

Собранието одлучува со мнозинство гласови од присутните членови, ако со овој статут не е предвидено посебно мнозинство.

Собранието за сите прашања одлучува со јавно гласање.

Собранието со јавно гласање одлучува и за избор и разрешување на застапник и членови на Управен и Надзорен одбор.

## Член 22

За работата на Собранието се води записник којшто содржи податоци утврдени со деловникот.

Записникот го води записничар и се заверува од претседавачот на Собранието и застапникот.

## 2.Застапник

### Член 23

Застапникот е лице чии права, овластувања и одговорности се поврзани со раководењето на здружението и застапувањето на здружението во согласност со закон и со овој статут.

Мандатот на застапникот е четири години, со право на повторен избор.

## Член 24

Застапникот:

- го застапува здружението во правниот промет со трети лица и одговорен е за комуникацијата и соработката со други страни;
- ги следи и ги анализира состојбите, проблемите и јавните политики во дејноста на здружението, дава прогнози и предвидувања, покренува иницијативи и дава предлози за унапредување на работата;
- се грижи (идентификува, развива и спроведува) за стратешкото планирање и изготвува перспективни, годишни и периодични програми и деловни планови (со финансиски планови) и е одговорен за нивното извршување;

- поднесува периодични извештаи до Управниот одбор и годишни извештаи до Собранието;
- ја води организацијата и развива организациска култура;
- воспоставува соодветни процедури за работа на здружението;
- формира пописни и други комисии и работни групи;
- се грижи за правилно и економично работење со средствата на здружението и управува со паричниот тек;
- одлучува за засновање работен однос, ги води и мотивира соработниците;
- воспоставува показатели и ги оценува работните достигнувања и
- врши други работи утврдени со закон и статутот.

Застапникот е одговорен за:

- законитоста, правилноста и навременоста на работата на здружението и за обезбедување услови за работа во согласност со законите, статутот и општите акти на здружението;
- подготвување и навремено, објективно и точно презентирање на финансиските извештаи;
- управување и следење на ризиците на кои е изложено здружението.

Застапникот, во рамките на своите права и овластувања, може да му даде на друго лице писмено полномошно за преземање на одредени правни дејствија, како и за застапување пред правосудните и другите органи. Содржината, видот, обемот и времетраењето на полномошното ја определува застапникот.

## 2.Управен одбор

### Член 25

Управниот одбор е орган на здружението чии работи се поврзани со општо управување и следење на секојдневното работење на здружението.

Управниот одбор е составен од пет члена.

Собранието може да одлучи застапникот на здружението да биде член на Управниот одбор и негов претседавач.

Мандатот на членовите на Управниот одбор е две години, со право на повторен избор.

### Член 26

Управниот одбор:

- ги донесува општите акти на здружението, освен актите што ги донесува Собранието и го следи спроведувањето на статутот;
- донесува одлуки за награди, пофалници и признанија;
- донесува одлуки за набавка и отуѓување на основни средства;
- предлага измени и дополнувања на статутот;
- предлага годишна програма за дејствување на здружението и го следи спроведувањето на програмата;
- одобрува тримесечни и шестмесечни извештаи;

- добро управува и се грижи за имотот и средствата на здружението;
- предлага независен ревизор (друштво за ревизија);
- одобрува годишна сметка;
- подготвува и спроведува одлуки на Собранието;
- одлучува за награди и признанија и
- врши други работи во согласност со овој статут и со општите акти на здружението.

#### Член 27

Управниот одбор работи и одлучува на седници.

Управниот одбор одржува најмалку четири седници годишно.

Седниците на Управниот одбор ги свикува претседавачот на Управниот одбор, по сопствена иницијатива, по барање на двајца членови на Управниот одбор или по барање на 1/3 од членовите на Собранието.

Претседавачот на Управниот одбор е должен да свика седница во рок од 7 дена од денот кога е поднесено барањето.

Свикувањето на седницата се врши со покана во која се наведува времето и местото на одржување и редлог-дневен ред на седницата.

За работата на седниците се води записник, којшто го заверува претседавачот и еден член на Управниот одбор.

Управниот одбор донесува деловник за работа, со мнозинство гласови од вкупниот број членови.

### 3. Надзорен одбор

#### Член 28

Надзорниот одбор е орган на здружението чии работи се поврзани со надзорот над работењето на здружението.

Надзорниот одбор е составен од три члена. Членовите треба да имаат познавање за работењето на здружението, познавања од областа на финансиското работење и ревизијата, како и познавање за ризиците на кои е изложено здружението.

Членовите на Надзорниот одбор во исто време не можат да бидат и членови на други органи на здружението.

Мандатот на членовите на Надзорниот одбор е две години, со право на повторен избор.

#### Член 29

Надзорниот одбор:

- го следи спроведувањето на статутот и програмата на здружението;
- се грижи за работењето и имотот на здружението;
- го контролира начинот на работењето на органите на управување;
- поднесува извештај на Собранието на здружението, најмалку еднаш годишно за финансиското и сметководственото работење;
- ја прегледува годишната завршна сметка и други акти на здружението и

- врши други работи утврдени со закон и статутот.

### Член 30

Стручните и административно-технички работи за потребите на Здружение Институт за лидерство и јавни политики, Тетово, Shoqata Instituti per Lidership dhe Politika Publike, Tetovë ги врши правникот.

## ФИНАНСИСКО И ДЕЛОВНО РАБОТЕЊЕ

### Член 31

Здружението средствата за финансирање ги стекнува од членарина по претходно одобрување од страна на Управниот одбор, основачки влогови, доброволни прилози, донации (внатрешни и надворешни), подароци (во пари, добра, имотни права), завештанија, легати, дејности со кои се стекнува добивка, закупнини, како и приходи од инвестиции, заеми и други приходи во согласност со закон и со статутот.

Здружението може да добива средства и од Буџетот на Република Северна Македонија, буџетите на општините, меѓународните организации и фондации, и други.

### Член 32

Финансиските средства на здружението се употребуваат за остварување на целите на здружението определени со овој статут и програмата на здружението и согласно со правилата и ограничувањата на изворите на финансирање.

Вишокот на остварените приходи над расходите (добивката) мора да биде употребен за остварување на целите на здружението утврдени со овој статут и не може да се распределува меѓу основачите, членовите, членовите на органите, застапникот, вработените или кое било друго со нив поврзано лице.

### Член 33

Финансиската година се совпаѓа со календарската година.

Висината и начинот на распределба на средствата на Здружение Институт за лидерство и јавни политики, Тетово, Shoqata Instituti per Lidership dhe Politika Publike, Tetovë се утврдуваат секоја година со финансискиот план, а врз основа на годишен деловен план.

Годишкиот деловен план, вклучувајќи го финансискиот план, го донесува Управниот одбор.

Годишкиот деловниот план се донесува на крајот од тековната календарска година, за наредната година.

Ако годишкиот деловен план не се донесе во рокот предвиден со ставот 4 од овој член, финансирањето ќе се врши во висина на средствата од претходната година, зголемени со порастот на цените на мало во тековната година.

#### Член 34

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë води сметководство, води и чува книги, поднесува годишна сметка и врши попис на начин уреден со закон.

Управниот одбор со општ акт го уредува финансиското работење.

Управниот одбор го одобрува извештајот за попис.

#### Член 35

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë има годишен извештај, годишна сметка и финансиски извештаи во согласност со закон, овој статут и општите акти на здружението.

Годишниот извештај е составен од извештај за постигнувањата и финансиски извештај. Содржината на годишниот извештај и финансискиот извештај е во согласност со закон и со стандардите за финансиско известување.

Одговорен за годишниот извештај, за годишната сметка и за финансиските извештаи, односно за нивната подготовка и потпишување е застапникот.

Собранието може да одлучи доколку годишниот буџет на здружението е над 20.000 евра во денарска противвредност според средниот курс на Народната банка на Република Македонија да се изврши независна годишна ревизија на финансиското работење, а ако буџетот е над 100.000 евра во денарска противвредност според средниот курс на Народната банка на Република Македонија, да се изврши ревизија во согласност со меѓународните сметководствени стандарди.

Годишниот извештај и финансискиот извештај за претходната година, го донесува Собранието до 30 март во тековната календарска година, односно во рокот пропишан со закон.

Годишниот извештај и финансискиот извештај за претходната година се објавуваат на веб страницата а Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë најдоцна до 30 април во тековната календарска година.

#### ЗАШТИТА НА ИНТЕРЕСИТЕ

#### Член 36

Застапникот и членовите на органите на здружението се должни да управуваат и работат со внимание и во согласност со начелата на добро управување, во интерес на здружението, а над личните интереси, односно во интерес на остварување на целите, во согласност со закон и со овој статут.

## Член 37

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë одговара за своите обврски со целиот свој имот и средства на здружението.

## ПРЕСТАНОК НА ЗДРУЖЕНИЕТО

### Член 38

Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë престанува да постои ако:

- Собранието со 2/3 +1 мнозинство од вкупниот број членови на Собранието донесе одлука за престанок на постоење на здружението;
- бројот на членовите на здружението се намали под бројот определен за основање;
- поминато е двојно повеќе време од времето предвидено за одржување на седница на Собранието, а таа не е одржана;
- во две последователни години не е поднесена завршна сметка во согласност со закон;
- статусна измена која предвидува престанок на постоењето;
- донесена е одлука на надлежен суд;

### Член 39

Во случај на престанок на Здружение Институт за лидерство и јавни политики, Тетово, Shoqata Institut per Lidership dhe Politika Publike, Tetovë, со имотот и средствата што остануваат по намирување на обврските располага на Црвен Крст на Република Северна Македонија.

## ПРЕОДНИ И ЗАВРШНИ ОДРЕДБИ

### Член 40

Толкување на одредбите на овој статут дава Собранието, а помеѓу две седници на Собранието, Управниот одбор .

### Член 41

Измени и дополнување на овој статут се вршат на ист начин и постапка како и за неговото донесување.

Член 42

Овој статут влегува во сила со денот на донесувањето, а ќе се објави на огласната табла во просториите на Здружение Институт за лидерство и јавни политики, Тетово, Shoqata Instituti per Lidership dhe Politika Publike, Tetovë

Застапник:



ПРАНВЕРА КАСАМИ

